



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

THURSDAY, 08th JUNE, 2023/JYAISTHA 18, 1945

[No. 29

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ કાઢેલો હુકમ

જાહેરનામું

નં. ડીએમ/ડીસીએચ/માછીમારી/૧૦૫૫/૨૩.-દેવભૂમિ દ્વારકા જિલ્લાના જુદા જુદા બંદરોએથી માછીમારી માટે માછીમારો સમુદ્રમાં જાય છે, સમુદ્રમાં ગયા પછી વાવાઝોડા, વરસાદ કે હવામાન અંગેની અન્ય આગાહીઓ સંબંધે આવા સમુદ્રમાં રહેલ માછીમારોને ચેતવણી પહોંચાડવી શક્ય હોતી નથી તેમજ જુન માસથી દરીયો તોફાની થઈ જાય છે. માછીમારોને સામાન્ય રીતે જુન માસથી સમુદ્રમાં માછીમારી માટે જવું વિશેષ જોખમકારક છે. મત્સ્યોદ્યોગ ખાતુ તથા પોર્ટ ઓફીસરશ્રી દ્વારા આવા માછીમારોને આવી સીઝનમાં સમુદ્રમાં જવા માટે પરવાનગી આપવામાં આવતી નથી, તેમ છતાં, અનધિકૃત રીતે કોઈ માછીમાર માછીમારી માટે સમુદ્રમાં ચાલ્યા જાય અને વાવાઝોડા, વરસાદ કે ભારે પવનનાં કારણે સમુદ્ર તોફાની બને તેવા સંજોગોમાં સમુદ્રમાં ચાલ્યા ગયેલ માછીમારોના જીવનું જોખમ ઉભું થાય તેવો પુરતો સંભવ છે. તેથી આવા માછીમારોને સમુદ્રમાં ગેરકાયદેસર રીતે જતા અટકાવવા મત્સ્યોદ્યોગ અધિક્ષકશ્રી, ઓખાએ તા. ૦૬-૦૫-૨૦૨૩ના પત્ર નં. SFO/0023/05/2023 થી જાહેરનામું બહાર પાડવા દરખાસ્ત કરેલ છે. જે દરખાસ્ત મને વ્યાજબી જણાય છે.

સબબ, હું, ભૂપેશ જોડાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ભારતીય ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે દેવભૂમિ દ્વારકા જિલ્લાના સમગ્ર વિસ્તારના દરીયાકાંઠેથી કે ક્રિક એરીયામાં કોઈપણ માછીમારોએ કે અન્ય કોઈ વ્યક્તિઓએ તા. ૦૧-૦૬-૨૦૨૩ થી ૩૧-૦૭-૨૦૨૩(બંને દિવસો સહિત)ના સમય દરમિયાન માછીમારી માટે કે અન્ય કોઈ હેતુસર સમુદ્રમાં કે ક્રિક એરીયામાં જવું નહીં અને કોઈપણ બોટની અવર-જવર કરવી નહીં.

અપવાદ :

૧. પોર્ટ ઉપર આવતા વ્યાપારીક જહાજોને
૨. લશ્કરી દળો, અર્થ લશ્કરી દળો, પોલીસ દળો, ગુજરાત મેરીટાઇમ બોર્ડની બોટ
૩. અજાડ ટાપુ તથા ઓખાથી બેટ-દ્વારકા વચ્ચે અવર-જવર માટે સક્ષમ અધિકારી દ્વારા અધિકૃત કરેલ પેસેન્જર બોટ
૪. નોન મોટરાઇઝડ ક્રાફ્ટ (લાકડાની બિન યાંત્રિક એક લકડી હોડી અને શઢવાળી હોડી) તથા પગડીયા માછીમારો

આ હુકમનું ઉલ્લંઘન કરનાર વ્યક્તિ ભારતનાં દંડસહિતા અધિનિયમ-૧૮૬૦નાં (૪૫ માં અધિનિયમ)ની કલમ-૧૮૮ અન્વયે સજાને પાત્ર થશે.

આ હુકમ અન્વયે પોલીસ સબ ઈન્સપેક્ટર તથા તેનાથી ઉપરના દરજ્જાના પોલીસ અધિકારીશ્રીઓને જાહેરનામાંનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦(૪૫માં અધિનિયમ) ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૦૮-મે-૨૦૨૩ના રોજ મારી સહી તથા કચેરીનો સિક્કો લગાવી જાહેરનામું બહાર પાડવામાં આવ્યું.

દેવભૂમિ દ્વારકા, ૦૮ માહે મે, સને ૨૦૨૩.

ફોજદારી કાર્યરીતિ અધિનિયમ-૧૯૭૩ના કાયદાની કલમ-૧૪૪ હેઠળનું

જાહેરનામું

નં. ડીએમ/મેજ/શિવરાજપુર બીચ/૧૧૮૪/૨૦૨૩.-દેવભૂમિ દ્વારકા જિલ્લાના દ્વારકા તાલુકાના શિવરાજપુર ગામે બ્લ્યુ ફ્લેગ બીચ કાર્યરત છે. આ બીચ ખાતે બહોળી સંખ્યામાં પ્રવાસીઓ બીચમાં ન્હાવા/સ્વીમીંગ કરવા આવતા હોય છે. માહે-જુન માસથી ચોમાસાની ઋતુ શરૂ થતી હોય, ચોમાસાની ઋતુ દરમિયાન દરિયો તોફાની હોય છે તેમજ દરિયામાં જોરદાર પ્રવાહના કારણે બીચમાં ન્હાવું/સ્વીમીંગ કરવું જોખમી હોવાથી સભ્ય સચિવશ્રી, બીએમસી અને પ્રાંત અધિકારીશ્રી, દ્વારકાએ તા. ૨૪-૦૫-૨૦૨૩ ના પત્ર નં. મેજ/૨૪૫/૨૦૨૩ ના પત્રથી ચોમાસાની ઋતુ દરમિયાન શિવરાજપુર બીચ પર ન્હાવા/સ્વીમીંગ કરવા પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને વાજબી જણાય છે.

સબબ, હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના દ્વારકા તાલુકામાં આવેલ શિવરાજપુર બીચ (લાઈટ હાઉસ (સર્વે નં. ૫૮) થી શિવરાજપુર બીચના ખાડી-૨ પોઈન્ટના છેડા સુધી, ૫ કિલોમીટર સુધીની લંબાઈનો દરિયાકાંઠાનો વિસ્તાર) ખાતે આવતા તમામ પ્રવાસીઓ તેમજ સ્થાનિક લોકોને ન્હાવા/સ્વીમીંગ કરવા પર પ્રતિબંધ મુકવામાં આવે છે.

: અમલવારીનો સમય :

આ જાહેરનામું તા. ૦૧-૦૬-૨૦૨૩ થી તા. ૩૧-૦૭-૨૦૨૩ સુધી અમલમાં રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકા તથા પ્રાંત અધિકારીશ્રી, દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાના ઉલ્લંઘન કરનાર વ્યક્તિ વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સ્પેક્ટર તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૨૫-૦૫-૨૦૨૩ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૨૫ માહે મે, સને ૨૦૨૩.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનું

જાહેરનામું

નં. ડીએમ/ડીસીએચ/નો ફ્લાય ઝોન/૧૧૬૩/૨૦૨૩.-આગામી તા. ૨૦-૦૫-૨૦૨૩ ના રોજ માનનીય કેન્દ્રીય ગૃહ તથા સહકાર મંત્રીશ્રી અમિત શાહ દ્વારકા ખાતે પધારનાર છે. પાકિસ્તાનના દરિયાઈ વિસ્તારની મહાનુભાવશ્રીના અત્રેના જિલ્લાના કાર્યક્રમનું સ્થળ ખૂબ નજીક આવેલ છે. જે સંજોગોમાં દેશ વિરોધી સંગઠનો, આંતકવાદીઓ અને ભાંગ ફોડીયા તત્વો માનવ રહિત રીમોટ સંચાલીત વિમાન જેવા સાધનો અથવા માનવ સંચાલિત નાની સાઈઝના વિમાન જેવા સંસાધનો અથવા એરો સ્પોટ્સમાં વપરાતા ઉપકરણો (Sub-conventional Aerial platform) નો ગેરલાભ લઈ મહાનુભાવશ્રીની સુરક્ષાને તેમજ કાયદો અને વ્યવસ્થાને હાનિ પહોંચાડે તેવી શક્યતા નકારી શકાય નહીં. જેથી પોલીસ અધિક્ષકશ્રી, દેવભૂમિ દ્વારકાએ તા. ૧૯-૦૫-૨૦૨૩ ના પત્ર નં. LIB/પ્રોટ./૧૩૮૮/૨૦૨૩ થી “નો UAV(Unmanned Aerial Vehicle) ફ્લાય ઝોન” જાહેરનામું પ્રસિધ્ધ કરવા દરખાસ્ત કરેલ છે. જે દરખાસ્ત મને યોગ્ય જણાય છે.

આથી, હું, ભૂપેશ જોટાણીયા (જી.એ.એસ.), અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે, મહાનુભાવશ્રીના અત્રેના જિલ્લાના સમગ્ર પ્રવાસ કાર્યક્રમ દરમિયાન પ્રવાસ રૂટ ઉપર તથા હેલીપેડ-દ્વારકા, શ્રી દ્વારકાધીશ મંદિર, મંદિર પરિસર, શ્રી દ્વારકાધીશ મંદિરની આજુબાજુના ૧૦૦ મીટરના વિસ્તારમાં તેમજ કાર્યક્રમ સ્થળ NACP કેમ્પ-મોજપ તથા તેની આજુબાજુના વિસ્તારમાં રીમોટ કંટ્રોલથી ચલાવવામાં આવતા ડ્રોન (DRONE), ક્વાડ કોપ્ટર(QUAD COPTER), પાવર્ડ એરક્રાફ્ટ (POWERED AIRCRAFT) જેવા UAV (Unmanned Aerial Vehicle) તથા માનવ સંચાલિત માઈક્રો લાઈટ એર ક્રાફ્ટ (MICROLIGHT AIRCRAFT), હેંગ ગ્લાઈડર/પેરાગ્લાઈડર(HANG GLIDER/PARA GLIDER), પેરા મોટર (PARA MOTER) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવા/કરવા ઉપર સંપૂર્ણ પ્રતિબંધ મુકવામાં આવે છે.

પોલીસ વિભાગ અને સુરક્ષાદળોના ઉપરોક્ત સંસાધનોને આ જાહેરનામામાંથી મુક્તિ આપવામાં આવે છે.

આ જાહેરનામું તા. ૨૦-૦૫-૨૦૨૩ ના રોજ ૦૦-૦૦ કલાકથી ૨૪-૦૦ કલાક(૨૪ કલાક) સુધી અમલમાં રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધી કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાનો ભંગ કરનાર વ્યક્તિ ભારતના ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સપેક્ટર તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૧૮-૦૫-૨૦૨૩ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૧૮ માહે મે, સને ૨૦૨૩.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

નં. ડીએમ/મેજ/વશી/૧૧૭૨/૨૩.-કેપ્ટનશ્રી, ૯-મદ્રાસ, PIN 911 409, c/o 56 APO તરફથી તા. ૨૦-૦૫-૨૦૨૩ ના પત્ર નં. ૩૦૧/કે.એફ.એફ.આર./જી થી મળેલ દરખાસ્ત મુજબ દેવભૂમિ દ્વારકા જિલ્લાના દ્વારકા તાલુકાના કુંરંગા તથા ઓખામઢી મુકામે ફિલ્ડ ફાયરીંગ રેન્જ માટે ગૃહ વિભાગના તા. ૧૩-૦૩-૨૦૨૩ના જાહેરનામાં નં. GG/36/2023/FAP-172000/2833/P.F/M થી અનામત રાખવામાં આવેલ વિસ્તારમાં જુન-૨૦૨૩ થી ઓગષ્ટ-૨૦૨૩ ના માસ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ વિસ્તારમાં જાહેર જનતાના પ્રવેશ પર પ્રતિબંધ ફરમાવતું જાહેરનામું બહાર પાડવા દરખાસ્ત કરવામાં આવેલ છે.

કેપ્ટનશ્રી, ૯-મદ્રાસ, PIN 911 409, c/o 56 APO ની દરખાસ્ત મને વ્યાજબી અને યોગ્ય જણાય છે.

જેથી હું, ભૂપેશ જોટાણીયા (G.A.S.), અધિક જિલ્લા મેજસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ આથી ફરમાવું છું કે, દેવભૂમિ દ્વારકા જિલ્લાના દ્વારકા તાલુકાના કુંરંગા તથા ઓખામઢી મુકામે આવેલ ફાયરીંગ રેન્જ માટે ગૃહ વિભાગના તા. ૧૩-૦૩-૨૦૨૩ના જાહેરનામાં નં. GG/36/2023/FAP-172000/2833/P.F/M થી અનામત રાખવામાં આવેલ વિસ્તારમાં તા. ૦૧-૦૬-૨૦૨૩ ૦૦-૦૦ કલાક થી તા. ૩૧-૦૮-૨૦૨૩ ૨૪-૦૦ કલાક દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહું અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાની જાહેર જનતાને જાણ થાય તે રીતે પોલીસ અધિક્ષકશ્રી, દેવભૂમિ દ્વારકાએ તેની બહોળી પ્રસિધ્ધી કરાવવાની રહેશે અને કેપ્ટનશ્રી, ૯-મદ્રાસ, PIN 911 409, c/o 56 APO એ ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે.

આજ તા. ૨૪-મે-૨૦૨૩ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૨૪ માહે મે, સને ૨૦૨૩.

ભૂપેશ જોટાણીયા
અધિક જિલ્લા મેજસ્ટ્રેટ
દેવભૂમિ દ્વારકા

